

لعل شہباز قلندر مزار کے احاطے میں دھماکہ  
آئی جی سندھ نے ڈی آئی جی حیدرآباد سے رپورٹ طلب کر لی

کراچی 16 فروری 2017ء

ترجمان سندھ پولیس کے مطابق لعل شہباز قلندر مزار کے احاطے میں مبینہ دھماکہ کے حوالے سے میڈیا رپورٹس پر آئی جی سندھ اے ڈی خواجہ نے سخت نوٹس لیتے ہوئے حیدرآباد ریجن اور واو ڈسٹرکٹ میں ایمر جینسی ڈیکلیر کر دی اور مذکورہ واقعہ پر ڈی آئی جی حیدرآباد سے جامع انکوائری رپورٹ / وضاحت سمیت سیکورٹی ڈیپلائمنٹ پر مشتمل رپورٹ فوری طور پر طلب کر لی ہیں۔ انہوں نے ایس ایس پی واو کو ہدایات جاری کیں ہیں کہ کرائم سین کو فوری محفوظ بنایا جائے اور اکٹھا شواہد کی تفتیش جدید ٹیکنیکس کی بدولت واقعہ میں ملوث دہشت گردوں اور انکے سہولت کاروں کو کیفر کردار تک پہنچایا جائے۔ انہوں نے مزید کہا کہ مزار بلاسٹ وقوعے میں زخمی ہونے والے افراد کو فوری اسپتالوں کو منتقل کیا جائے اور علاج معالجے کے جملہ اقدامات کو یقینی بنانے کے لیے اسپتال انتظامیہ رابطوں میں رہا جائے۔ انہوں نے کہا کہ اطراف کے علاقوں، شاہراہوں کی فوری ناک بندی کی جائے اور دہشت گردوں کی فوری گرفتاری کے لیے چھاپہ مارٹیوں کو خصوصی ٹاسک دیا جائے۔ انہوں نے تمام ڈی آئی جی کو ہدایات جاری کیں کہ باہمی روابط کو مضبوط بناتے ہوئے اور ایلی جینس کلیکشن و شیئرنگ کو بہتر طور پر بنا کر وقوعے میں ملوث دہشت گردوں اور انکے سہولت کاروں کے خلاف سخت سے سخت اقدامات کو یقینی بنایا جائے جبکہ متعلقہ ریجن / زون کی سطح پر سیکورٹی کے مجموعی اقدامات کو بھی غیر معمولی بنایا جائے۔

-----